

ایران میں بِصیر کا عرفانی ادب

(ماضی قریب میں ہونے والی اہم تحقیق کا جائزہ)

معین نظامی*

بردار اسلامی ملک ایران کے اہل دانش و تحقیق نے گذشتہ چند برسوں میں مطالعہ بِصیر کی طرف خصوصی توجہ مبذول کی ہے اور بِصیر میں مختلف موضوعات پر تخلیق ہونے والا فارسی ادب وہاں کے ارباب فکر و نظر کے لیے دلچسپی کا موضوع بن گیا ہے۔ یہ امر بے حد خوش آئید ہے کہ ایران میں بِصیر شناسی کی علمی روایت بہ تدریج مستحکم ہو رہی ہے اور بجا طور پر اُمید کی جاتی ہے کہ اس صحت مند علمی و ادبی تحریک کے فروغ اور تسلسل میں کوئی رکاوٹ حائل نہیں ہوگی۔

بِصیر میں فارسی زبان میں لکھے جانے والے دوسرے علوم فنون کے ذخیرہ تخلیق کی طرح، یہاں کے عرفانی ادب کے اعلیٰ نمونے بھی ایران میں بہت مقبول ہوئے ہیں اور ان سے متعلق مختلف اسالیب اور مختلف سطح کے تحقیقی کام مظہر عام پر آئے ہیں۔ ان میں بہت سی اہم کتابیں ہیں اور ان کے علاوہ کئی ایسے متفرق تحقیقی مقالات و مضامین بھی ہیں جو وہاں کے موقر علمی رسائل و جرائد میں شائع ہوتے رہتے ہیں۔ ان مقالات و مضامین کا جائزہ زیرنظر مقالے میں شامل نہیں ہے، اس کا دائرة بحث صرف کتابوں تک محدود ہے۔

ایران میں بِصیر کے عرفان و تصوف کے بارے میں شائع ہونے والی پیشتر کتابیں عمومی تحقیقی مطالعات، متون اور شروح کے زمرے میں آتی ہیں۔ ان میں کچھ کتابیں خود ایرانیوں کا نیچہ تحقیق ہیں اور بعض بِصیر کے محققین کی لکھی ہوئی ہیں۔ کچھ کتابیں پہلی بار شائع ہوئیں اور بعض تجدید اشاعت کے مرحلے سے گزری ہیں۔ ایران میں چھپنے والے کچھ قدیم و جدید متون کے حوالے سے صحیح معنوں میں تصحیح و تحقیق کا حق ادا کیا گیا ہے اور حقیقت یہ ہے کہ بعض کے معاملے میں محض رسمی کارگزاری کا احساس بھی ہوتا ہے جس کی کوئی خاص ضرورت نہیں تھی! بہت سی کتابیں ایسی بھی ہیں جو بِصیر کے محققین کی اردو یا انگریزی تصنیف کا فارسی ترجمہ ہیں، ان کی افادیت سے کسی کو مجال انتکار نہیں ہے کہ یہ بِصیر کے فکری ورثے کا احیاء بھی ہے اور اس کے حلقة قارئین میں وسیع اضافے کا باعث بھی۔

ذیل میں مختصر ابتدائی تعارف کے طور پر، اختصار سے، چند اہم کتابوں کا جائزہ پیش کیا جاتا ہے تاکہ اردو کے باذوق اور دلچسپی رکھنے والے قارئین بھی اپنی سرزین کی ان معنوی فتوحات سے کسی قدر آگاہ ہو سکیں۔

عمومی تحقیق کے ضمن میں سب سے پہلے چشتی سلسلے کے آغاز و ارتقاء اور چشتی مشائخ کی بہم جہت خدمات پر لکھی جانے والی ایک کتاب کا ذکر کیا جاتا ہے۔ ڈاکٹر غلام علی آریا کی اس کتاب کا نام ہے: طریقہ چشتیہ در ہندو پاکستان و خدماتی پیروان این طریقہ به فرہنگ اسلامی و ایرانی۔^(۱) اس تحقیق میں بڑصیر میں راجح دوسرے سلاسل طریقت کے علاوہ چشتیوں کی مختلف ذیلی شاخوں کا اجمالی تعارف بھی دیا گیا ہے جو بہت مفید ہے۔ مصنف نے کتاب میں اپنے سفر پاک و ہند کے بعض مشاہدات بھی بیان کیے ہیں۔ اگرچہ اس میں زیادہ تر بڑصیر ہی کے متخصص ماہر تحقیقین کے نتائج تحقیق کو بنیاد بنا یا گیا ہے اور مؤلف کا شخصی زاویہ تحقیقی اور تجویزی نقطہ نظر اپنی الگ شناخت نہیں بنا پایا، تاہم اس کی اپنی اہمیت و افادیت ہے۔ فارسی کے نئے تحقیقین و قارئین کو چشتی سلسلے کی تاریخ اور خدمات سے متعارف کرنے کی یہ پہلی ٹھوٹ کاوش ہے اور بہر حال قابل تحسین ہے۔

امیر کبیر میر سید علی ہمدانی^(۲) (م ۸۷۶ھ) کی کرہتی شخصیت اور خاص طور پر خطہ کشمیر میں اشاعت اسلام کے سلسلے میں آپ کی گراں قدر خدمات سے ہم سب بہ خوبی آگاہ ہیں اور بڑصیر میں اس موضوع پر خوب داد تحقیق دی گئی ہے۔ ایران میں ڈاکٹر پرویز اذکائی نے مروج اسلام در ایران صفحی، احوال و آثار میر سید علی ہمدانی^(۳) کے نام سے آپ کے سوانح، تصانیف اور خدمات پر ایک مبسوط کتاب شائع کی ہے۔ اس میں ضمیمے کے طور پر رسالہ ہمدانیہ کا متن بھی شامل ہے۔ ڈاکٹر اذکائی کی یہ تحقیق اپنے موضوع پر بہت اہم اور حوالہ کی کتاب ہے۔

صوفیہ بڑصیر کے حوالے سے ضمنی طور پر اکبر ثبوت کی کتاب: *فیلسوف شیرازی در ہند*^(۴) کا ذکر بھی ضروری ہے۔ بنیادی طور پر اس تحقیق کا موضوع بڑصیر میں ملا صدر شیرازی (م ۱۰۵۱ھ) کے فلسفے کے دوران اثرات کا جائزہ ہے لیکن اس میں ضمناً کئی ایسے صوفیہ کرام کا ذکر بھی آگیا ہے جنہوں نے فلسفیانہ مسائل میں عرفانی یا عرفانی مسائل میں فلسفیانہ نقطہ نظر اپنایا ہے۔ صوفیہ بڑصیر کے بعض پیچیدہ افکار و نظریات کی فلسفیانہ جہتیں سمجھنے میں اس کتاب سے بہت مدد ملتی ہے، لیکن شاید اس کے تمام مطالب اور توجیہات و تعبیرات سے کامل اتفاق ممکن نہ ہو۔

عمومی تحقیق کے ذیل میں بڑصیر کے ایک محقق سید اطہر عباس رضوی کی ایک انگریزی تصنیف

(۴) کے فارسی ترجمے کا ذکر ضروری ہے جو منصور معمدی نے تاریخ تصوف در ہند (۵) کے نام سے کیا ہے اور ایرانی محققین کے لیے بہت اہمیت کا حامل ہے۔

بِصَغِير کے فارسی عرفانی متون کی تصحیح و تحقیق کے سلسلے میں ڈاکٹر محمود عابدی کا نام معاصر ایرانی محققین میں سب سے نمایاں ہے۔ ڈاکٹر محمود عابدی نے ۱۳۷۶ھ/۱۹۹۷ء میں ”درویش گنج بخش“ کے نام سے حضرت سید علی ججویریؒ کی عظیم کتاب کشف الْجُنُوب کا انتخاب شائع کیا (۶) جس میں فاضلانہ مقدمہ، توضیحات، فہارس اور اشاریہ بھی شامل ہیں۔ اس کتاب کو بہت پذیرائی حاصل ہوئی۔ (۷) اب ۲۰۰۲ء میں ڈاکٹر محمود عابدی کے اہتمام سے کشف الْجُنُوب کا مکمل متن بھی شائع ہو چکا ہے (۸) جو بلاشبہ تحقیق و تصحیح کا اعلیٰ نمونہ ہے۔ اب تک ایران، روس، ہند و پاکستان میں کشف الْجُنُوب کے جتنے ایڈیشن آئے ہیں، ان میں ڈاکٹر عابدی کے مرتبہ کشف الْجُنُوب ایڈیشن کو بہترین اور قابل اعتماد ترین قرار دیا جاسکتا ہے (۹)۔

پیشی نظامی سلسلے کے بانی حضرت خواجہ نظام الدین اولیاء دہلویؒ (م ۷۲۵ھ) کا مجموعہ ملفوظات فوائد الفواد، مرتبہ امیر حسن علاء بحریؒ (م ۷۲۵ھ) بِصَغِير کے ملفوظاتی ادب میں جس تدری و منزلت کا حامل ہے، وہ مخفی نہیں ہے۔ یہ کتاب پہلی بار ۱۸۷۵ء میں لکھنؤ سے شائع ہوئی تھی۔ اس کے بعد اس کی کئی اشاعتیں سامنے آئیں۔ جدید تحقیقی معیارات کا حامل اس کا مدون متن پہلی بار ۱۹۲۶ء میں محمد لطیف ملک کے مقدمہ و حواشی و فہارس کے ساتھ لاہور سے شائع ہوا۔ خواجہ حسن ثانی نظامی کے اہتمام سے بھی اس کا مستند فارسی متن اور اردو ترجمہ شائع ہو چکا ہے۔ (۱۰) ایران میں فوائد الفواد کا متن پہلی بار ڈاکٹر محسن کیانی کے توسط سے شائع ہوا ہے۔ (۱۱) فوائد الفواد کا یہ ایرانی ایڈیشن محمد لطیف ملک کی اشاعت لاهور ہی کا عکس جمیل ہے۔ بہر حال ایران سے اس کی اشاعت ایسا امر نہیں ہے جس سے صرف نظر کیا جائے۔

شیخ ضیاء الدین نجاشی بداعیانی چشتیؒ (م ۷۵۱ھ) کثیر التصانیف شخصیت ہیں۔ ان کی بیشتر تصانیف بِصَغِير میں متعدد بار شائع ہو چکی ہیں۔ ایران میں ان کی دو کتابیں اشاعت پذیر ہوئی ہیں۔ ایک سلک السلوک ہے جو شیخ کی بہترین تصنیف مانی جاتی ہے اور ایک صوفی دانشور کے ساتھ ساتھ انہیں ایک مسلمہ فارسی ادیب کے طور بھی متعارف کرتی ہے۔ سلک السلوک ۱۳۱۳ھ میں مطبع جنابی دہلی سے شائع ہوئی تھی۔ ایران کے عرفانیاتی محقق ڈاکٹر غلام علی آریانے پانچ اہم مخطوطات کی روشنی میں بڑی عرق ریزی سے اس کے متن کی تصحیح کی اور اس پر مفید مقدمہ اور حواشی و تعلیقات لکھے۔ (۱۲)

شیخ نخشی^{۱۳} کی دوسری تصنیف طوطی نامہ، ڈاکٹر فتح اللہ مجتبائی اور ڈاکٹر غلام علی آریا کی تصحیح اور حواشی و تعلیقات کے ساتھ ایران سے شائع ہوئی ہے۔ (۱۴) طوطی نامہ بِ صغیر کے عرفانی ذخیرہ ادب میں علمتی اور افسانوی پیراءے کی وجہ سے بہت مقبول ہے اور اسے عالی سطح پر بھی خاصی پذیرائی نصیب ہوئی ہے اس کے ترکی، متنگوی، جرمن اور انگریزی ترجم شائع ہو چکے ہیں۔ ایرانیوں کا اس سے اعتناء بھی اس کی اہمیت کی روشن دلیل ہے۔ طوطی نامہ بھی ۱۳۱۳ھ میں ہندوستان میں شائع ہو چکی تھی۔ ان محققین نے مطبوعہ متن کے علاوہ پانچ قلمی نسخوں کو بھی پیش نظر رکھا ہے اور ان کی کاؤشوں سے طوطی نامہ کا بہتر انداز میں تصحیح شدہ متن سامنے آیا ہے۔

بِ صغیر کا ایک اہم تذکرہ اولیاء ثمرات القدس من شجرات الانس بھی ایران میں شائع ہوا ہے۔ (۱۵) اس کے مصنف میرزا العلی بیگ لعلی بدخشی (م ۱۰۲۲ھ) ہیں اور ڈاکٹر سید کمال حاج سید جوادی نے پاکستان میں موجود دو مخطوطات کی روشنی میں اس کی تصحیح متن کی ہے اور تعلیقات لکھی ہیں۔ ڈاکٹر جوادی کے ۸۲ صفحات پر مشتمل مقدمے میں اختصار سے بِ صغیر میں تصوف کے آغاز و ارتقاء کی تاریخ اور اہم سلسلوں کا تعاف دیا گیا ہے۔ متعدد فہارس اور اشاریہ بھی ہے لیکن اس میں نواقص موجود ہیں۔ اس اشاعت میں کئی قدیم و جدید تصاویر بھی محفوظ ہو گئی ہیں۔ سات صفحے کا مختصر اور جامع انگریزی پیش لفظ بھی ہے۔ اس اشاعت میں تصحیح متن کا اعلیٰ معیار برقرار رکھا گیا ہے۔ البتہ مقدمے میں بیان کیے جانے والے مصنف کے احوال میں تنقیح سی محسوس ہوتی ہے۔ جب کہ مصنف کے اپنے شخصی حالات و کوائف پر خود کتاب میں جا بجا کئی اشارات ملتے ہیں۔

بِ صغیر کے محقق قاضی تلمذ حسین کی مرتبہ مرآت المھوی کی ایران میں نئی اشاعت اسی سلسلے کی ایک اہم کڑی ہے۔ (۱۶) یہ کتاب مثنوی معنوی کا بہترین موضوعاتی انتخاب ہے۔ اس کی پہلی اشاعت ۱۳۵۲ھ میں حیدر آباد سے ہوئی تھی۔ ۱۹۸۲ء ش ۱۳۶۱ء میں یہ تہران سے بھی شائع ہوئی۔ یہاں اس کی جس اشاعت کا ذکر مقصود ہے، وہ بہاء الدین خرمشایی کے اهتمام سے سامنے آئی ہے جو ایران کے نامور حافظ شناس ہیں۔ خرمشایی نے متن اشعار کے سلسلے میں پروفیسر نلسون کے ایڈیشن سے استفادہ کیا ہے، آیات و احادیث کی تخریج کی ہے، کئی فہارس شامل کی ہیں اور سب سے مفید کام یہ انجام دیا ہے کہ جامع اور دقيق کشف الابیات کا اضافہ بھی کر دیا ہے جس سے مرآت المھوی کی افادیت دو چند ہو گئی ہے۔

ایران میں گزشتہ چند برسوں میں بِ صغیر کی کئی ادبی و عرفانی شروح بھی شائع ہوئی ہیں۔ ان کی

اہمیت کے پیش نظر انہیں متون سے الگ بیان کیا جاتا ہے:

عبدالرحمن ختمی لاہوری کی شرح دیوان حافظ چار جلدیں میں پہلی بار ایران سے شائع ہوئی ہے۔ (۱۶) ختمی لاہوری کی ایک اور شرح دیوان حافظ بھی مرج المحرین (تالیف ۱۰۶۶ھ) کے نام سے موجود ہے۔ بِصَغِيرِ مِنْ لَكَحَى جَانَهُ وَالِّي حَفَظَ كَيْ شَرْحُو مِنْ اَسْ كَمَّا مَقَامَ بَهْتَ بَلَندَ ہے۔ بلکہ خرمشاہی نے تو اپنے دیباچے میں اسے پوری دنیا کے فارسی میں حافظ کی بہترین شرح قرار دیا ہے۔ زیر نظر متن کی تدوین بہت معیاری ہے۔ شرح کے متن میں بھی، حواشی میں بہ کثرت دوسرے اہم منابع کے تائیدی و اخراجی حوالے دیے گئے ہیں۔ طرح طرح کی فہرستوں اور کشف الایات نے اسے ایک معتبر حوالہ جاتی کتاب بنا دیا ہے۔ خاص طور پر اس کی موضوعی فہرست بہت مفید ہے۔

محمد رضا ملتانی لاہوری (م ۱۰۸۵ھ) کی تالیف: مکاشفاتِ رضوی کو مثنوی معنوی کی شرحوں میں نمایاں مقام حاصل ہے۔ یہ کتب ۱۲۹۰ھ میں دہلی اور ۱۲۹۳ھ میں لکھنؤ سے شائع ہو چکی ہے۔ ایران میں کوش منصوری کے اہتمام سے اس کی اشاعت عمل میں آئی ہے (۱۷)۔

بِصَغِيرِ مِنْ لَكَحَى جَانَهُ وَالِّي حَفَظَ كَيْ شرح بدرالشروح بھی کئی بار بِصَغِيرِ کے علاوہ ایران سے بھی شائع ہو چکی ہے۔ مولوی بدر الدین اکبر آبادی کی یہ تالیف، دیوان حافظ کی ایک مشکل لیکن مقبول عارفانہ شرح ہے اسلامی انقلاب کے بعد اس کے کئی ایڈیشن شائع ہو چکے ہیں۔ (۱۸)

حال ہی میں مثنوی معنوی کی ایک اور ضخیم شرح سات جلدیں میں تہران سے اشاعت پذیر ہوئی ہے۔ اس کا نام مخزن الاسرار ہے اور یہ ولی محمد اکبر آبادی کی تالیف ہے۔ (۱۹) عرفانیات کے معروف محقق نجیب ماحل ہروی نے اس کی ہندوستانی اشاعت کے علاوہ پنجاب یونیورسٹی لائبریری، لاہور کے ایک قلمی نگہ سے مدد لیتے ہوئے دیدہ ریزی سے اس کے متن کی تصحیح و تدوین کی ہے۔

بِصَغِيرِ کے عرفانی ادب پر ایران میں ہونے والے تحقیقی کام کا یہ اجمانی تعارفِ مکمل ہوا۔ اس کے اختتام پر، بہت سوچ بچار کے بعد قائم ہونے والی اس رائے کا اظہار ضروری ہے کہ ایرانیوں کا اس موضوع کی طرف یہ علمی و تحقیقی میلان بہت پسندیدہ اور قابل قدر ہے اور اسے کسی بھی سطح پر نظر انداز نہیں ہونا چاہیے لیکن ان معاصرین میں بعض محققین کے کچھ موضوعات تکراری بھی ہیں اور بعض کے ہاں عاجلانہ رویہ بھی جھلکتا ہے اس لیے ان کے تحقیقی نتائج کو بہ تمام و کمال قبول کرنے اور انہیں سند کی حیثیت دینے میں جلد بازی نہیں کرنی چاہیے۔

حوالی

- ۱- آریا، غلام علی، طریقہ چشتیہ در هند و پاکستان و خدماتِ میروان این طریقہ بہ فرهنگِ اسلامی و ایرانی، تهران، کتاب فروشی زوار، ۱۳۶۵/۱۹۸۶ء۔
- ۲- اذکایی، پروین، مروجِ اسلام در ایران صیر: احوال و آثارِ میر سید علی ھمدانی، ھمدان، دانشگاہِ بعلی سینا، ۱۳۷۰/۱۹۹۱ء۔
- ۳- خبوت، اکبر، فلسفہ شیرازی در هند، تهران، مرکز میان اسلامی گتگوی حمدان، ۱۳۸۰/۱۹۹۱ء۔
- ۴- Rizvi, S., Athar Abbas, *A History of Sufism in India*, New Delhi, 2Vols. 1986-92
- ۵- رضوی، سید اطہر عباس، تاریخ تصوف در هند، ترجمہ: مصوّرِ متمددی، تهران، مرکز نشر داشگاہی، جلد کمی، ۱۳۸۱/۲۰۰۲ء۔ اس ترجمے پر تبصرے کے لیے ملاحظہ ہو: عارف نوشانی، تاریخ تصوف در هند، نشر داش، تهران، سال ۹۱، شماره ۳، شماره مسلسل ۱۲۰، پاپر ۱۸۳۱/۱۳۸۱، ص ۲۷-۷۷ء۔
- ۶- عابدی، محمود درویش گنج بخش، گزیدہ کشف الحجب، تهران انتشاراتِ ختن، ۱۳۷۲/۱۹۹۲ء۔
- ۷- تفصیل کے لیے دیکھیے:

 - ۱- نظامی، غلام محبیں الدین، درویش گنج بخش، ایک مطالعہ، اور نیشنل کالج میگزین، (ص ۱۰۳-۱۱۰)، پنجاب یونیورسٹی اور نیشنل کالج، لاہور، ج ۹، شماره ۳-۲، شماره مسلسل ۲۹۲-۲۹۳، ۲۰۰۳ء۔
 - ۲- تجویری، ابوالحسن علی بن عثمان، کشف الحجب، تحقیق و تصحیح: دکتر محمود عابدی، تهران، انتشاراتِ سروش، ۱۳۸۳/۱۹۹۳ء۔
 - ۳- تفصیل کے لیے دیکھیے:

 - ۱- نظامی، محبیں، ”دکتر محمود عابدی و تصحیح کشف الحجب تجویری“، مشمول اور نیشنل کالج میگزین، (ص ۸۳-۸۸)، پنجاب یونیورسٹی اور نیشنل کالج، لاہور، ج ۸۰، شماره ۳-۲، شماره مسلسل ۲۹۷-۲۹۸، ۲۰۰۵ء۔
 - ۲- امیر حسن، خواجہ، فوائد الفواد، ترجمہ: حسن ثانی نظامی، دہلی، اردو اکادمی، ۱۹۹۲ء۔
 - ۳- سجری، امیر حسن علا، فوائد الفواد، تصحیح: محمد لطیف ملک، به کوشش دکتر محسن کیانی (میرا)، تهران انتشاراتِ روزنه، ۱۳۷۷/۱۹۹۸ء۔
 - ۴- خوشی، ضیاء، سلکِ السلوك، تصحیح و تحقیق: دکتر غلام علی آریا، تهران، کتاب فروشی زوار، ۱۳۶۹/۱۹۹۰ء۔
 - ۵- خوشی، ضیاء، طوطی نامہ، پ- اہتمام دکتر فتح اللہ مجتبائی و دکتر غلام علی آریا، تهران، منوچہری، ۱۳۷۲/۱۹۹۳ء۔
 - ۶- بدخشی، میرزا اعلیٰ بیگ لعلی، شمات القدیس من شجرات الانس، مقدمہ، تصحیح و تعلیقات: دکتر سید کمال حاج سید جوادی، تهران، پژوهش گاہ علوم انسانی و مطالعات فرهنگی، ۱۳۷۲/۱۹۹۷ء۔
 - ۷- تلمذ حسین، قاضی، مرآت المحتوى، تصحیح، مقدمہ، کشف الالایات: بهاء الدین خرمشاہی، تهران، نشر گفتار، ۱۳۷۸/۱۹۹۹ء۔
 - ۸- ختمی لاہوری، ابوالحسن عبدالرحمن، شرح عرفانی غزلِ حای حافظ، تصحیح و تعلیقات: بهاء الدین خرمشاہی، کوش منصوری، حسین مطیعی امین، تهران، نشر قطرہ، ۱۳۷۳/۱۹۹۵ء۔
 - ۹- لاہوری، محمد رضا، مکاشفاتِ رضوی، تصحیح و اہتمام: رضا روحاںی، تهران، ۱۳۷۷/۱۹۹۸ء۔
 - ۱۰- اکبر آبادی، بدرا الدین، بدرا الشروح، شرح حافظ، تهران، انتشاراتِ آمین، ۱۳۶۲/۱۹۸۳ء۔
 - ۱۱- اکبر آبادی، ولی محمد، شرح مشتوی مولوی موسوم بـ محzen الاسرار، تصحیح: نجیب مائل ہرودی، تهران: نشر قطرہ، ۱۳۸۳/۱۹۹۹ء۔